



At hava aktiv børn er ein av tryggastu verjunum móti nógvu vælferðarsjúkunum, sum hótta dagsins samfelag

km frá Vaglinum.

Símun helt fyr, at um Inn-landsísurin allur smeltar, kann tað verða, at Norðasta Horn á 150 metra hædd eigur einasta graslíkisvøllin í Føroyum.

Røra seg ov lítið

Símun sigur, at ein av høvuðs-orsøkunum til, at hann hevur stríðst so nógv fyr, at fáa vøllin, er nógvu vælferðarsjúkurnar, ið raka fólk. Yvirvekt og sukur-sjúka gerst ein alsamt vaksandi trupulleiki eisini millum børn, og tí er týðningarmikið at gera umstøðurnar fyr kropsligum virksemini so góðar sum gjørligt.

Jóannes Jakobsen fyrrverandi liðskipari á landsliðnum og núverandi venjari hjá AB er samdur. Hann sigur, at eingin ivi er um at vælferðarsjúkur verða størsti heilsutrupulleikin í framtíðini, og tí er tað positivt at kommunan ger karmarnir fyr rørslu betur.

Báðir siga teir seg gleðast um, í hvussu stóran mun vøllirnir á verður brúktur. Bæði børn og vaksin spæla á vøllum langt út á kvöldarnar. Símun greiður frá, at fyra stórar ljósmastrar gera at fólk kunnu spæla á vøllum eis- ini tá tað er myrkt. Hetta er sera gott, serliga nú myrka tíðin byrjar.

Vøllurin á Norðasta Horni liggur upp at Býlingshúsinum á Norðasta Horni, og er sostatt eisini til nógv gleði fyr børnini verða ansaði á stovninum.

Onkrir spenningar

Símun Absalonsen sigur, at tað



Tað var ein stórhending fyr allan býlingin, tá vøllurin varð tikin í nýtslu

ikki bert eru fólk á Norðast Horni, ið brúka vøllin. Tað hendir seg meira enn so, at bilar koma úr øðrum býarpartum út á Norðasta Horn, við fólk at sparka á vøllum, og onkuntíð sleppa tey lokalu ikki framat fyr fremmandum. Hetta hevur onkuntíð skapt nakað av spenn- ingi millum partarnar, fortelur hann.

Men sum heild er vøllurin ein sólskinssøga. Símun sigur seg gleðast um hetta stigið hjá

Tórshavnar kommunu. Tí neyðugt er at tað almenna ger góðar karmar fyr kropsliga rørslu. Ein soverðin vøllur kann jú brúkast til nógv annað enn fótbólt.

Týðningarmikið fyr menningina

Jóannes Jakobsen sigur, at tað er sera týðningarmikið bæði fyr áhugan og fyr menningina av fótbóltinum, at karmarnir eru

góðir. Tann skipaða venjingin í feløgnum er góð, men kann somuleiðis virka køvandi. Á hesum vøllum fáa tey ungu frælsið, til at royna sínu egnu ting, og menna sítt egna talent. Hetta heldur hann vera sera positivt. Karmarnir eru jú góðir við sløttum og góðum undirlagi.

Hann sigur, at nógv av teimum økjum, har hann t.d. spældi, tá hann var barn, eitt nú á Skálatrø og í Brúna skúla eru vorðin parkeringspláss, so gott er at

nýggir møguleikar verða gjørdir.

Hann ivast tó eitt sindur í, um í hvønn mun hetta fer at síggjast aftur í menningini av føroyskum fótbólti. Negativu rákini, við einum MTV ættarliði sum etur Taffel Chips frammanfyr sjón- varpstólinum og ikki týmir at røra seg, eru so ring.

Neyðugt er at foreldrini eisini taka ábyrgd og fara út at spæla við børnunum ella senda børnini út at spæla, um galin endin ikki skal verða galin.

Eitt nú í Eystur Evropa og í Suður Amerika, har umstøðurnar og fíggarliga orkan er lítil, er ein rúgva av góðum fótbólts- leikarum, og hetta vísir at karmarnir ikki eru tað mest týðningarmikla. Fyr at gerast ein góður leikari, skal innara drívmegin vera til staðar. Men tað er sjálvandi gott, at karmar- nir eru góðir at menna drívmeg- ina, sigur Jóannes Jakobsen..

Símun sigur at børn á Norð- asta Horni spæla í lötuni í havnarfeløgnum. So hóast Norðasta Horn ikki hevur egið fótbóltslið, kann hesin vøllurin hjálpa við menningini av spælurum, ið um nøkur ár spæla í fyrstu deild.